

OGNARFELAGIÐ



Viðtøkur

I. Navn, heimstaður og endamál

§ 1

Felagsins navn er Ognarfélagið Lív f.v.a.á., raðnummar 115 í felagsskránni.fo (felag við avmarkaðari ábyrgd), niðanfyri nevnt "felagið".

§ 2

Heimstaður felagsins er í Tórshavnar kommunu.

§ 3

Endamál felagsins er at eiga partapening í P/F Lív Holding, skrá.s.nr. 2964.

II. Limirnir

§ 4

Allir tryggingartakarar og tryggjað sambært samlagstrygging hjá P/F Lív Holding ella feløgum tess eru limir í felagnum.

§ 5

Stk. 1. Limirnir í felagnum ábyrgjast ikki fyri skyldum felagsins.

Stk. 2. Limir hava ikki rætt til part av ogn felagsins, tá ið hesir fara út, eins og einki gjald verður kravt við innliman.

§ 6

Stk. 1. Allir limir hava rætt at møta á aðalfundinum og taka orðið har, men hava ikki atkvøðurætt.

Stk. 2. Luttøka á aðalfundinum er treytað av, at limurin í seinasta lagi 8 dagar frammanundan aðalfundinum til skrivstovuna hjá P/F Lív Holding hevur boðað frá luttøku.

III. Umboðsráð

§ 7

Stk. 1. Valt verður umboðsráð at taka avgerð felagsins vegna á aðalfundi felagsins.

35 umboðslimir verða valdir av og millum limirnar í felagnum. Val er annað hvørt ár og allir 35 standa fyri vali.

Stk. 2. Fer umboðsráðslimur frá, tekur tann limur, sum var uppstillaður til seinasta umboðsráðsval og var næstur vali, sæti í umboðsráðnum fyri restina av valskeiðnum hjá viðkomandi, sum fór frá. Letur hetta seg ikki gera, verður farið fram samsvarandi § 9, stk. 6.

Stk. 3. Umboðsráðið tekur við virkseimi sínum á fyrsta aðalfundi aftaná at valúrslitið hevur verið almannakunngjørt, sambært § 9, stk. 4.

IV. Val av Umboðsráði

§ 8

Stk. 1. Umboðsráðið ásetur neyvari reglur fyri valið. Ásettar verða reglur um mannagongd fyri valinum, hvussu fráboðan av valemnum skal vera, og hvussu atkvøðugreiðslan fer fram.

Stk. 2. Umboðsráðið almannakunnger fráboðan um, nær val av umboðsráðslimum skal fara fram, í seinasta lagi 15. januar í tí ári valið er.

§ 9

Stk. 1. Limir, ið ynskja at verða uppstillaðir til val sum umboðsráðslimir, skulu boða frá hesum innan tann 1. februar í tí árinum, val verður. Uppskotið um valemni skal vera undirskrivað av í minsta lagi 5 stillarum, sum eru limir í felagnum. Ein limur kann bert vera stillari hjá einum valemni til hvørt val, og tað kann bert vera eitt valemni á hvørjum lista.

Stk. 2. Um talið av valemnum er størri enn talið av umboðsráðslimum, ið standa fyri vali, verður tað almannakunngjørt sambært ásettu mannagongdini í seinasta lagi 15. februar.

Stk. 3. Grannskoðari felagsins ger úrslitið av valinum upp. Umboðini verða sett í røð eftir tali av atkvøðum. Stendur á jøvnum millum vaelevni, verður valið millum hesi avgjørt við lutakasti.

Stk. 4. Valúrslitið verður almannakunngjørt í teimum somu miðlunum, sum valið varð lýst í.

Stk. 5. Valið fellur burtur, um uppstillaðu vaelevnini ikki eru fleiri enn tey, sum standa fyri vali, og verða hesi at rokna sum vald.

Stk. 6. Eru færri vaelevni uppstillað enn veljast skulu sambært § 7, stk. 1, verða teir vantandi umboðsráðslimirnir valdir av umboðsráðnum. Hetta verður fyriskipað á fyrsta fundi í nýggja umboðsráðnum.

Uppskot til vantandi umboðsráðslimir verða sett undir skrivliga atkvøðugreiðslu undir einum, og kann hvør umboðsráðslimur greiða eina atkvøðu fyri einum vaelevni.

Stendur á jøvnum millum vaelevnini, tá ið valið er av, verður avgjørt við lutakasti, hvør verður valdur.

§ 10

Stk. 1. Valbær er øll, sum lúka tær vanligu treytirnar fyri atkvøðurætt, sbr. § 11.

Stk. 2. Eingin kann virka sum umboðsráðslimur, um viðkomandi hevur starv hjá virki, sum er kappingarneyti hjá tryggingarvirkseminum hjá P/F Lív Holding.

§ 11

Stk. 1. Atkvøðurætt hava øll, sum eru limir í felagnum og hava verið tað síðan tann seinasta 1. januar fyri valið.

Stk. 2. Allir limir, ið hava atkvøðurætt, hava minst eina atkvøðu og í mesta lagi 8 atkvøður fyri allar teknaðar tryggingar.

Stk. 3. Limir við teknaðum tryggingum, har árliga tryggingargjaldið er minni enn 15.000 kr. hava 1 atkvøðu. Fyri hvørjar byrjaðar 15.000 kr. í árligum tryggingargjaldi herafturat, fær limurin 1 atkvøðu, og fyri hvørjar byrjaðar 150.000 kr. í samanspardum virði á tryggingunum við ársenda, hægri enn 150.000 kr., fær limurin 1 atkvøðu, upp til í alt 8 atkvøður.

§ 12

Stk. 1. Kлага um eitt hildið val verður latin stjórnini í P/F Lív Holding í seinasta lagi 14 dagar eftir, at valúrslitið er almannakunngjørt.

Stk. 2. Stjórnin í P/F Lív Holding sendir klaguna víðari til nývalda umboðsráðið, sum viðger klaguna saman við advokati og sendir pørtunum skrivliga, grundaða avgerð.

Stk. 3. Tekur umboðsráðið avgerð um umval, fyriskipar formansskapurin valið, og nýtir mannagongdina í kapittul IV til umvalið.

V. Aðalfundurinn

§ 13

Stk. 1. Aðalfundurinn, sum verður skipaður av umboðsráðslimum, er ovasti myndugleiki í felagnum og verður hildin á heimstaði felagsins.

Uppskotsrætt til aðalfundin hava umboðsráðslimir.

Stk. 2. Í seinasta lagi 8 dagar frammanundan hvørjum aðalfundi skal dagsskrá, tey fullfíggaðu uppskotini, umframt ársroknskapur verða lögð fyri limirnar á skrivstovu og heimasíðu felagsins.

§ 14

Stk. 1. Formansskapurin boðar til aðalfund við tilskilan av tíð, stað og dagsskrá í minsta lagi 14 dagar og í mesta lagi 4 vikur frammanundan við skrivliga at venda sær til umboðsráðslimir á bústaði teirra og lýsing í einum ella fleiri miðlum.

Stk. 2. Um uppskot til broytingar av viðtøkum felagsins skulu viðgerast á aðalfundinum, skal høvuðsinnihaldið í uppskotinum verða lýst í innkallingini.

§15

Stk. 1. Aðalfundurinn verður stýrdur av einum av umboðsráðnum valdum fundarstjóra.

Stk. 2. Tað, sum fer fram á aðalfundinum, verður ført í gerðabók, sum verður undirskrivað av fundarstjóranum.

§16

Í seinasta lagi 14 dagar eftir aðalfundin, skal aðalfundargerðabókin ella ein váttað úrskrift av henni vera atkomulig á skrivstovu og heimasíðu felagsins.

§ 17

Vanligur ársaðalfundur verður hildin á hvørjum ári í seinasta lagi í mai mánaði við hesi dagsskrá:

1. Frásøgn formansskapsins um virki felagsins í farna roknskaparári.
2. Framløga av i) grannskoðaðum ársroknskapi til góðkenningar, ii) uppskot til hvussu møguligt avlop ella tap skal viðfarast, iii) samsýningar til umboðsráðslimir og formansskap aftaná val.
3. Val av formansskapi, t.e. val av formanni, næstformanni og kassameistara.
4. Val av einum tiltakslimi fyri næstformannin.
5. Val av grannskoðara, ið situr til næsti vanligi ársaðalfundur er lokin.
6. Val av limum at umboða felagið í nevndini í Lív Holding.
7. Møgulig fráboðað uppskot.

§ 18

Stk. 1. Eykaaðalfundur verður hildin eftir avgerð frá einum aðalfundi, ella tá formaðurin, næstformaðurin ella grannskoðarin biður um hann.

Stk. 2. Afturat hesum kunnu í minsta lagi 1/3 av umboðsráðslimumum biðja um eykaaðalfund til viðgerð av einum serstøkum evni.

Stk. 3. Verður áheitan sett fram um at kalla inn til eykaaðalfundar, verður hesin at kalla inn í seinasta lagi 4 vikur eftir, at áheitan er latin felagnum.

§ 19

Stk. 1. Á aðalfundinum verða øll mál at gera av við vanligum atkvøðumeiriluta, tó soleiðis, at í minsta lagi helmingurin av umboðsráðslimumum eru til staðar, og hevur hvør umboðsráðslimur eina atkvøðu.

Stk. 2. Til at samtykkja uppskot til broytingar av viðtøkum felagsins, krevst tó, at í minsta lagi 2/3 av umboðsráðslimumum eru umboðaðir, og má viðtøka vera samtykt við minst 2/3 av greiddum atkvøðum.

Stk. 3. Til at samtykkja avtøku av felagum, krevst tó, at samtyktin er gjørd av tveimum ársaðalfundum við vanligum umboðsráðsvali ímillum, og skulu í minsta lagi 2/3 av umboðsráðslimumum vera møttir, og má viðtøka vera samtykt við minst 2/3 av greiddum atkvøðum á báðum fundunum.

Stk.4. Verður felagið avtikið verða ognir felagsins lutaðar limum felagsins samsvarandi teirra atkvøðutali, sum ásett í § 11, stk. 3.

Stk. 5. Øll atkvøðugreiðsla fer fram skrivliga, uttan so at fundurin velur annan atkvøðugreiðsluhátt.

VI. Roknskapur og umsiting av peningi felagsins

§ 20

Roknskaparár felagsins er almannakkaárið.

§ 21

Stk. 1. Umboðsráðið skal ansa eftir, at felagsins ogn er neyðturviliga umsitin og standa soleiðis, at hon er til mest gagn fyri felagið, og soleiðis, at felagið altíð kann halda sínar skyldur.

Stk. 2. Ársroknskapurin verður almannakunngjørdur, tá hesin er góðkendur av aðalfundinum.

§ 22

Formansskapurin tekur felagið. Til keyp og sölu av partapeningi í P/F Lív Holding krevst tó aðalfundarsamtykt.

VII. Skiftisreglur

§ 23

Stk. 1. Fimm-mannanevndin, ið tryggingartakarar valdu sum umboð at fylgja einskiljingtoni av P/F Lív Holding, verður at sita sum umboðsráð, til felagið er komið at eiga partapeningin í nevnda lívstryggingarfelagi.

Síðan verður fimm-mannanevndin at skipa fyrri vali av nýggjum umboðsráði sambært §§ 7-12. Tá ið hetta fyrsta valið verður fyriskipað, ásetir nevndin freistir o.a. til tess, at valið kann greiðast so skjótt til ber.

Regluligt val verður í seinasta lagi 2 ár eftir, at fyrsta valið hevur verið.

Stk. 2. Fimm-mannanevndin kann gera viðtøkubroytingar, til felagið er komið at eiga partapening í P/F Lív Holding.

Stk. 3. Henda grein fer úr gildi, tá ið umboðsráðsval sambært stk. 1, 2 pkt. er farið fram.

Hesar viðtøkur fyrri Ognarfelagið eru samtyktar 17. desember 2015 og koma í staðin fyrri viðtøkur, samtyktar 11. november 2012.

Fimm-mannanevndin

Palli Petersen, formaður

Jákup Danielsen, næstformaður

Gunnleivur Dalsgarð, nevndarlimur

Jógvan Ravnsfjall, nevndarlimur

Maria Húsgarð, nevndarlimur